

Daşary ýurt žurnalyndaky surat

Category: Goşgular, Kitapcy
написано kitapcy | 22 январа, 2025
Daşary ýurt žurnalyndaky surat

DAŞARY ÝURT ŽURNALYNDAKY SURAT

Bir adam dur tebigatyň goýnunda,
Giden gülli meýdan töwerek-daşy.
Ýüzi-hä irimçik, özi edenleç,
Şondan gelenem gör, buýsançly başy.

Juda ussat suratçynyň işi bu.
Durmuşa guwanýan, dünýäni söýýän
Bir kişiniň önümde durandygyny
Serede-serede men oňat duýýan.

Gören ýüzüme-de meňzäp barýar ol,
Şeýle dünýesöýer, şeýle owadan...
Göwnüňe şeýleräk bolup görünýär
Hergiz tanyş bolmasaň-da owaldan.

Mümkin, hudožnikler,
Mümkin, fermerdir,
Garaz kimdigini bilemok weli,
Duýşuma görä öz gadryny bilýän
Bir açyk ýürekli adam bolmaly.

Hawa, ol kişiniň şeýledigine
Bilmen, nämüçindir, ynanýan gaty.
Adamyň ýüzüne siňe seretseň,
Bir zatlary aňmak bolýar ahbeti.

Tekrarladym ýene, aňladym ýene:
Bu dogry gep ~ adam adama ýat däl.
Adam bir-birine şeýle bir meňzeş!

Arman, ýakynlaşmak ýeňil bir zat däl.

Bir seretseň, adam adam bilen daş,
Bir görseňem, olar şeýle bir ýakyn.
Oňuşmagyň juda zerurdygyny
Subut etmek aňsat,
Oňuşmagam kyn.

* * *

Tamamlanyp barýar tutuş bir asyr.
Ömür şuwlap barýar ok ýaly.
Döwür!
Bizi nirä alyp barýarsyň,
Taýýarlaýaň bize niçik ykbaly?

Täze müňýyllyga dikilýär nazar,
(Arzuw etmek aňsat,
Oňa ýetmek kyn).
Bie säw bilen bagtym çüwüp birdenkä
Şol asyryň ýüzün görmegim mümkin.

Özünden başga-da bir adam sygýan
Ömrümiň ýarpysyn ýaşan otagym,
Hem-ä kitaphanam, hem kabulhanam,
Hem iş kabinetim, hem-de ýatagym,

Täze müňýyllygyň çigrek daňynda
Senden örmek nesip etsin, ylaýym,
Palawy mydama zeýtun ýagyna
Bişirmegi endik eden aýalym ~

Meger, haýyş eder zala geçmegi
Sebäbi üç adam ýerleşýär zalda.
Bahasy ýyl-ýyldan gymmatlap barýan
Wagt, şuny arzuw edýän hyýalda.

Bilemok, sen näme taýýarlaýarsyň,
(Arzuw etmek aňsat,

Oña ýetmek kyn).

Men päli pes adam, ykbal göwnese,
Täze ýüz ýyllyga ýetmegim mümkin.

Meniň öz asyrym paýawlap barýar,
Goý indikä eýe bolsun ogullar.
Hernä abat bolsun, döwletli bolsun
Öňdäki menziller, öňdäki ýyllar.

Täze ýüz ýyllykda ýaşajaklaryň
Hernä biziňkiden giň bolsun jaýy.
Hernä şu asyrda galsyn gödeklik
Indikiler bolsun herne sypaýy.

Şu asyrda galsyn soňsuz wadalar.
Işler rowaç bolsun,
Döwür ~ mylaýym.
Ili söýüp hem söýdürip ýaşamak
Entek bize nesip etsin ylaýym!

Jaýyňam barmy ~ bar...
Aşa zeýrenseň
Sakgal agararmyş...
Mydar mydardyr.
Muňa-da şükür et, Berdinazar jan,
Baky barjak öýüň mundanam dardyr.

Goşgular